

नवनिर्वाचित मरिण सरकारले आफ्नो कार्यकालको आधार वर्षको रूपमा रहेको शुरुवाती १ (एक)

वर्षमा गरेका १०१ उल्लेखनीय कार्यहरू:

१. तत्कालीन मरिण सरकारको अन्तिम कार्यकालको अपनत्व ग्रहण गर्दै प्रतिकूल समयको बाबजुत समन्वयात्मक, सहकार्यमूलक एवं सुधारात्मक ढंगबाट सफलतापूर्वक आ.व. ०७८/७९ सम्पन्न,

२. संविधानमा तोकिएको समय सीमा भन्दा अगाडि नै गाउँपालिकाको आ.व. २०७९/८० को वार्षिक नीति, कार्यक्रम तथा बजेट गाउँ सभामा प्रस्तुत एवं पारित,

३. सुत्केरी हुँदाको बखत गर्भवती महिलाहरूलाई निशुल्क एम्बुलेन्स सेवा प्रदान गर्ने कार्यको शुरुवात एवं हाल सम्म २९२ जना गर्भवती महिलाहरूलाई निशुल्क एम्बुलेन्स सेवा प्रदान,

४. तुलनात्मक रूपमा नागरिकको दैनिकी, जनजीविका, जनतालाई प्रत्यक्ष राहत पुग्ने हेतुले जनभावनाको उच्च सम्मान गर्दै सोको संवोधन गर्न आ.व. २०७९/८० को वार्षिक नीति, कार्यक्रम तथा बजेट निर्माण र सोको कार्यान्वयन,

५. वडा कार्यालय एवं टोल-टोलमा गई बैकिङ्ग प्रणाली मार्फत सामाजिक सुरक्षा भत्ता त्रैमासिक रूपमा वितरण गर्ने कार्यको शुरुवात तथा सोको निरन्तरता एवं सोहि समयमा जेष्ठ नागरिकहरूको स्वास्थ्य परीक्षण तथा उपलब्ध औषधि वितरण एवं थप उपचारको भए सल्लाह सुझाव समेत उपलब्ध गराउने गरिएको,

६. रु. ३ लाख सम्मको बजेट एवं लागत अनुमान गरिएका योजना तथा कार्यक्रमहरू वडा कार्यालय बाट नै सम्झौता गरी सोको कार्यान्वयन गरिएको,

७. आ.व. २०७९/८० को शुरुवाती महिना श्रावण महिनालाई आधार महिनाको रूपमा लिई मागमा आधारित क्षमता अभिवृद्धि तालिम संचालन एवं कार्ययोजना निर्माण,

८. मरिण सरकारको पहिलो प्राथमिकता नागरिकको सम्मान र छिटो, छरितो एवं गुणस्तरीय सेवा प्रवाह भन्ने मूल ध्येयलाई कार्यान्वयन गर्न चुस्त सेवा प्रवाह तथा प्रशासनिक सुधारलाई उच्च प्राथमिकता,

९. आ.व. २०७९/८० को वार्षिक नीति, कार्यक्रम तथा बजेटलाई सुव्यवस्थित, विधिसम्मत ढंगबाट कार्यान्वयन गर्न आवश्यक पर्ने ऐन ४ वटा, नियमावली २ वटा, कार्यविधि १९ वटा, मापदण्ड ८ वटा र निर्देशिका ३ वटा निर्माण एवं आवश्यकतानुसार ऐन, नियमावली, कार्यविधि, मापदण्ड तथा निर्देशिका संशोधन,

१०. लैंगिक समानताका लागि मरिण गाउँपालिका अन्तर्गतका छोरी जन्माउने सुत्केरीलाई रु.५ हजार पोषण भत्ता दिने कार्यक्रमको शुरुवात गरी हालसम्म ७५ जनालाई उक्त सुविधा उपलब्ध गराईएको,

११. संस्थागत गर्भवती, सुत्केरी प्रोत्साहनका लागि गर्भवती जाँच यातायात खर्च बापत रु. २ हजार दिने कार्यको शुरुवात,

१२. वृहत् मरिण वृक्षारोपण कार्यक्रमको शुरुवात,

१३. मरिणका सम्पूर्ण वडाहरूमा वैकल्पिक व्यवस्था सहितको उर्जा एवं विद्युत आपूर्तिको व्यवस्था,

१४. सार्वजनिक प्रशासनलाई उत्तरदायी, जवाफदेही एवं नागरिकमैत्री बनाउन गाउँ कार्यपालिकाको कार्यालयमा जेष्ठ नागरिक, अशक्त, अपाङ्गता भएका व्यक्ति एवं नागरिक सहायता कक्षको स्थापना साथै नागरिकहरूलाई सरकारप्रति सकारात्मक अनुभूति पैदा गर्न र गराउन कार्यालय परिसरमा सर्वत पानी एवं चियाको व्यवस्था,

१५. स्थानीय तहमा हुने गरेका बेरुजुलाई न्यूनीकरण गर्दै शून्य बेरुजु बनाउन बेरुजु फछ्यौँट सम्बन्धी कार्यदल निर्माण गरी सम्पूर्ण जनप्रतिनिधि र कर्मचारीहरूको समन्वय तथा सहयोगमा गत आ.व. २०७८/७९ को महालेखापरीक्षकको वार्षिक अन्तिम प्रतिवेदन अनुसार वागमती प्रदेशमा नै गाउँपालिका तर्फ कम बेरुजु अर्थात् ०.३७ प्रतिशत मात्र कायम गर्न सफल एवं बेरुजुलाई शून्य बनाउनका लागि गाउँ कार्यपालिकाको कार्यालयले अभियानको रूपमा काम कारवाही अगाडि बढाएको,

१६. वार्षिक खरिद योजना निर्माण, स्वीकृति एवं सोको कार्यान्वयन आरम्भ,

१७. मा.वि. खयरशालका लागि विद्यालय बस खरिद गरी हस्तान्तरण,

१८. करिब रु. १७ करोड बराबरको मरिण वृहत् सामुदायिक खानेपानी तथा सरसफाई र ढल व्यवस्थापन आयोजनाको समन्वयात्मक एवं सहकार्यमूलक ढंगबाट कार्यान्वयनमा सहजीकरण, (वडा नं. ०६ र ०७)

१९. दुम्जा मरिण हुँदै लालबन्दी जोड्ने सडक आयोजना अन्तर्गत धमिले देउराली खण्डको करिब ५ करोड

बराबरको पक्की सडक निर्माणका लागि सहकार्यमूलक ढंगबाट कार्यान्वयनमा सहजीकरण,

२०. १५ शैयाको मरिण आधारभूत अस्पतालको बजेट सुनिश्चितता गरी करिब रु.१७ करोड बराबरको ठेक्का सम्झौता भइ अस्पताल निर्माण प्रारम्भ, २१. करिब रु. १ करोड ६० लाख बराबरको नेपाल स्वास्थ्यको लागि पानी (नेवा) कार्यक्रम कार्यान्वयन,

२२. करिब २ करोड १० लाख बराबरको नवप्रवर्तन साझेदारी कोष अन्तर्गत उन्नत जातको भैंसी तथा बंगुर पालन कार्यक्रम कार्यान्वयन,

२३. व्यवसाय दर्ता एवं बजार अनुगमनलाई अभियानकै रूपमा तीव्रता दिइ मरिण गाउँपालिका अन्तर्गत व्यवसाय गर्ने व्यवसायीहरूलाई करको दायरामा ल्याई करको दायरा बढाउने एवं नियमन गर्ने कार्यलाई प्राथमिकता दिइएको,

२४. गाउँपालिका अन्तर्गतका सामुदायिक विद्यालयको शिक्षक दरबन्दी वैज्ञानिक ढंगबाट मिलान गर्न एवं गुणस्तर सुधारका लागि सुझाव संकलन गर्न कार्यदल निर्माण गरी प्राप्त प्रतिवेदनको कार्यान्वयन,

२५. चालु आ.व. को कार्यक्रम तथा बजेटको द्रुत गतिमा कार्यान्वयन गर्न सम्पूर्ण संयन्त्रहरूको परिचालन गरी हालसम्म करिब ९५ प्रतिशत कार्यसम्पन्न,

२६. सञ्चार, समन्वय र सहकार्यको संस्कृतिलाई प्रमुखताका साथ प्राथमिकता दिई अगाडि बढाइएको,

२७. भू-सेवा केन्द्र स्थापना गरी भूमिहीन दलित, भूमिहीन सुकुम्बासी तथा अव्यवस्थित बसोबासीहरूको लगतलाई कम्प्युटर प्रविष्टि गरि जग्गा धनी पुर्जा उपलब्ध गराउने प्रयोजनार्थ निस्सा वितरण कार्य वडा नं. ५ बाट प्रारम्भ गरिएको एवं उजुर वाजुर नपरेका भूमिहीन दलित तथा भूमिहीन सुकुम्बासीहरूको विवरण प्रमाणीकरण गरि राष्ट्रिय भूमि आयोग जिल्ला समिति सिन्धुलीमा पठाईएको एवं चाँडै नै वडा नं. ०३ को पनि निस्सा वितरण कार्यको आरम्भ गरिने,

२८. भूमिहीन दलित, भूमिहीन सुकुम्बासी तथा अव्यवस्थित बसोबासीहरूलाई जग्गा धनी पुर्जा उपलब्ध गराउने प्रयोजनार्थ सेवा प्रदायक संस्था छनौट गरि नापी सम्बन्धी कार्यको प्रारम्भ,

२९. यस आ.व.मा गाउँपालिकालाई दाताहरूबाट निशुल्क २३ कठ्ठा १५ धुर क्षेत्रफल र सशुल्क ३ कठ्ठा ५ धुर क्षेत्रफल गरी कुल २७ कठ्ठा क्षेत्रफल जग्गा प्राप्त भएको । फुटबल रङ्गशालाको लागि ३ कठ्ठा ५ धुर क्षेत्रफल जग्गा सशुल्क, वसपार्कको लागि १० कठ्ठा २ धुर क्षेत्रफल जग्गा निशुल्क, वडा नं. २ वडा कार्यालयको लागि ३ कठ्ठा क्षेत्रफल जग्गा निशुल्क, वडा नं. ०३ वडा कार्यालयको लागि ५ कठ्ठा क्षेत्रफल जग्गा निशुल्क, वडा नं. ०५ वडा कार्यालयको लागि १३ धुर क्षेत्रफल जग्गा निशुल्क, वडा नं. ०७ वडा कार्यालयको लागि २ कठ्ठा क्षेत्रफल जग्गा निशुल्क र सामुदायिक स्वास्थ्य इकाइ बरुणका लागि ३ कठ्ठा क्षेत्रफल जग्गा निशुल्क प्राप्त भएको एवं २ नं. वडा कार्यालय जाने वाटो सार्वजनिक गरी उपयोगमा ल्याउन समेत प्रकृया अगाडि बढाइएको,

३०. जिल्ला प्रशासन कार्यालय सिन्धुलीको समन्वय र मरिण गाउँपालिकाको विशेष पहलकदमीमा राष्ट्रिय परिचय पत्र प्राप्तिको प्रोजनार्थ मिति २०८०/१०/२४ गते देखि मरिण गाउँपालिका अन्तर्गतका वडा कार्यालयहरूबाट नै राष्ट्रिय परिचय पत्रको प्रि-इन्ट्रोलेमेन्ट फारम भर्ने व्यवस्था मिलाइ प्रभावकारी सेवा प्रदान गर्न सिन्धुली जिल्लाका स्थानीय तहहरू मध्ये पहिलो शुरुवात मरिण गाउँपालिकाले गरेको,

३१. बालविवाह न्यूनीकरण तथा उच्च शिक्षामा महिलाहरूको पहुँच सुनिश्चितताको लागि अविवाहित स्नातक तह उत्तीर्ण गर्ने किशोरीहरूलाई प्रोत्साहन स्वरूप रु. १ लाख उपलब्ध गराउने प्रयोजनार्थ ५ जना लाभग्राही छनौट गरि आजकै मितिमा हस्तान्तरण गर्ने कार्यक्रम रहेको,

३२. फुटबल, भलिबल, व्याटमिन्टन एवं रनिङ खेलहरू लगायतका अन्य खेलहरू समावेश गरि अध्यक्ष कप दोस्रो खेलकुद प्रतियोगिता सफलतापूर्वक सम्पन्न गरिएको,

३३. गाउँपालिका अन्तर्गतका सबै वडाहरूमा वडास्तरीय खेलकुद प्रतियोगिता सफलतापूर्वक सम्पन्न गरिएको,

३४. जिल्ला तथा प्रदेश तहमा भएका विभिन्न खेलकुद प्रतियोगिताहरूमा गाउँपालिकाबाट खेलाडीहरूलाई सहभागी गराई खेलकुदको विकास र प्रवर्द्धनमा सहयोग गरिएको,

३५. सबै माध्यमिक विद्यालयहरूको सहभागितामा राष्ट्रपति रनिङ शील्ड

प्रतियोगिता सफलतापूर्वक सम्पन्न गरिएको,

३६. गाउँपालिका अन्तर्गतका विद्यालयहरूलाई विद्यालय संचालन, शिक्षण सिकाई तथा परीक्षा प्रणालीमा एकरूपता कायमको लागि शैक्षिक क्यालेण्डर निर्माण गरि पहिलो पटक उपलब्ध गराईएको,

३७. कक्षा १-३ मा लागू भएको एकीकृत पाठ्यपुस्तकलाई सरल र सहज तरिकाबाट शिक्षण गर्न शिक्षकलाई सहयोग पुर्याउन सबै विद्यालयहरूमा निर्देशिका उपलब्ध गराईएको,

३८. SEE उत्तीर्ण गरि मरिण गाउँपालिका अन्तर्गत संचालित मा.वि. हरूमा कक्षा ११ मा अध्ययन गर्ने छात्राहरूलाई एक/एक थान साइकल हस्तान्तरण गर्न लाभग्राही छनौट गरी आजकै मितिमा हस्तान्तरण गर्ने कार्यक्रम रहेको,

३९. मातृभाषाको प्रवर्द्धनका लागि तामाङ भाषा र थामी भाषाको संरक्षण तथा प्रवर्द्धन गर्ने कार्य अगाडि बढाईएको एवं तामाङ भाषामा पठन-पाठनका लागि ४८ जना शिक्षकहरूलाई पुनर्ताजगी तालिम संचालन गरिएको,

४०. द्वन्द्वपीडित, अनाथ, एकल महिला, अपाङ्ग परिवार र अति विपन्न परिवारका एवं विद्यालय मर्जको कारण बालबालिकाले शिक्षा आर्जनबाट वञ्चित हुनु नपरोस् भनि वसको सुविधा सहित मा.वि. खयरसालमा स्थापना गरिएको आवासीय विद्यालय यसै शैक्षिक सत्र देखि संचालनमा ल्याईएको,

४१. गाउँपालिका, विभिन्न सरकारी एवं गैरसरकारी संघसंस्थाको सहकार्य, समन्वय तथा सहयोगमा सीपमूलक तालिमलाई विशेष प्राथमिकता दिई मरिण गाउँपालिकाका नागरिकहरूलाई मागमा

आधारित आवश्यक सीपमूलक तालिममा जोड दिनुका साथै प्रदान गरिएको,

४२. १० वर्षे शिक्षा नीति र ५ वर्षे शिक्षा योजना निर्माण गरी कार्यान्वयनमा ल्याईएको,

४३. सबै विद्यालयमा वसाई व्यवस्थापन, लैङ्गिक रूपान्तरण र समावेशी शिक्षा सम्बन्धी ICT मैत्री शिक्षण सिकाईको लागि करिब ५ करोड बराबरको परियोजना प्रस्ताव तयार गरि राष्ट्रिय योजना आयोगमा पेश गरिएको,

४४. शैक्षिक गुणस्तर सुधार र नियमनको लागि संयन्त्र मार्फत विद्यालयमा अनुगमन सुपरीवेक्षण गर्ने गरिएको,

४५. महिला कर्मचारी प्रसुती विदामा वसेको समयमा पनि सिकाईलाई निरन्तरता दिन ७ जना वैकल्पिक शिक्षक कर्मचारीको व्यवस्थापन गरिएको,

४६. गाउँपालिकाले कार्यान्वयनमा ल्याएको कक्षा १-८ को स्थानीय पाठ्यक्रमलाई सहज ढंगले विद्यार्थी माझ पठन-पाठन गर्न गराउन शिक्षकको सहयोगको लागि पाठ्यक्रम स्रोत सामग्री निर्माण गरि कार्यान्वयन गरिएको,

४७. मरिण गाउँपालिका स्थायी ठेगाना भई विभिन्न विद्यालयको कक्षा १२ सम्म अध्ययनरत अनाथ तथा द्वन्द्व पीडित परिवारका ४६ जना बालबालिकालाई छात्रावृत्ति सुविधा उपलब्ध गराईएको,

४८. विद्यालयको सिफारिसमा गाउँपालिका बाट विज्ञापन भई विभिन्न तह र श्रेणीका १२ जना शिक्षकहरूलाई करारमा नियुक्ति गरी शिक्षण सिकाईलाई सहजीकरण गराईएको,

४९. ६० देखि ७० वर्षका जेष्ठनागरिक, अपाङ्ग, असाहय, द्वन्द्वपीडित व्यक्तिहरू एवं गर्भवती महिलालाई निशुल्क वीमा गराउने कार्यक्रम अन्तर्गत चालु आ.व. मा २७८ जनाले उक्त सुविधा प्राप्त गरेका,

५०. वडा एवं रोजगार शाखा मार्फत गाउँपालिकाबाट नै श्रम स्वीकृति प्रदान गर्ने कार्यको थालनी प्रारम्भिक चरणमा रहेको,

५१. मरिण गाउँपालिकाको कार्यालय परिसरमा विपद् न्यूनीकरणका लागि आपतकालीन केन्द्र स्थापना गरिएको एवं उक्त केन्द्रमा विपद् जोखिम व्यवस्थापन सम्बन्धी समग्रीहरू समेत उपलब्ध रहेको,

५२. टि.पि.ओ नेपाल, सामुदायिक विकास केन्द्र सिन्धुली र गाउँपालिकाको साझेदारीमा प्रतिकूल मानसिक रोगबाट ग्रसित नागरिकहरूलाई परामर्श प्रदान गर्ने हेतुले सोको सहजीकरणका माध्यमबाट न्यूनीकरण गर्न १ जना मनोसामाजिक परामर्श कर्ताको नियुक्ति गरी गाउँ कार्यपालिकाको कार्यालय अन्तर्गतका स्वास्थ्य चौकीहरूमा कार्यरत थप २ जना स्वास्थ्य कर्मीहरू समेत ३ जनालाई मनोसामाजिक परामर्श सम्बन्धी तालिमको व्यवस्था गरिएको,

५३. घरायसी व्यवहार, लैङ्गिक हिंसा, प्राकृतिक प्रकोप आदिका कारण मनस्थित फरक हुन पुगेका र फरक व्यवहार देखाउने महिलाहरूको मनोविज्ञान अध्ययन गरि सो अनुसार सल्लाह तथा उपचार उपलब्ध गराई व्यक्तिलाई पुरानै अवस्थामा ल्याउने प्रयोजनको लागि जिल्लामा स्थापना भएको OCMC लाई रु.१ लाख २५

हजार आर्थिक सहयोग प्रदान गरी सोको सहजीकरण गरिएको,

५४. आगजनीको कारण हुन सक्ने जनधनको क्षतिलाई न्यूनीकरण गर्न अत्याधुनिक दमकल/बारुण यन्त्र खरिदका लागि उद्योग वाणिज्य संघ सिन्धुलीलाई रु. ५ लाख आर्थिक सहयोग प्रदान गरिएको,

५५. परिस्थितिजन्य कारणले आपतमा परेका महिलाहरू सहजीकरण गरी परिवारमा पुनर्मिलन गराउने उद्देश्यका साथ जिल्लामा स्थापना भएको सेफ हाउस लागि रु. २ लाख ५० हजार आर्थिक सहयोग उपलब्ध गराईएको,

५६. स्थानीय तहको क्षेत्राधिकार भित्र पर्ने मुद्दाको मेलमिलापको माध्यमबाट निरूपण गर्ने प्रयोजनका लागि मेलमिलाप सहजकर्ता सूचीकृत, सपथ ग्रहण एवं निजहरूलाई तालिम प्रदान गरिएको,

५७. मुहान दर्ता गरी खानेपानी तथा लिफ्ट सिंचाईको विद्युत महशुल गाउँपालिकाबाट भुक्तानीको व्यवस्था मिलाई आम उपभोक्तालाई निशुल्क गराइएको,

५८. मरिण खोला लगायतका खोलामा विद्युतीय माध्यमद्वारा विषादी एवं विस्फोटकजन्य पदार्थ प्रयोग गरी माछा मार्ने कार्यमा निगरानी गरी सो कार्यलाई निरुत्साहित गरिएको,

५९. टोल तथा बस्ती स्तरबाट नै नागरिक सहभागिता सुनिश्चित गर्दै समाजको आर्थिक, सामाजिक, साँस्कृतिक लगायत विकासका सबै पक्षमा दिगोपना एवं सामूहिक अपनत्व सृजना गर्न निश्चित भौगोलिक क्षेत्रभित्र बसोबास गर्ने नागरिकहरूको सहभागितामा वडालाई सहयोग, समन्वय तथा सहजीकरण गर्न

सबै वडामा टोल विकास संस्था गठन गरिएको एवं दर्ता कार्य भईरहेको,

६०. यस गाउँपालिका क्षेत्र भित्रका ८८ जना एकल पुरुषहरूलाई प्रति व्यक्ति मासिक रु. २ हजारका दरले निर्वाह भत्ता प्रदान गर्ने कार्यको शुरुवात भई सोको निरन्तरता स्वरूप अन्तिम त्रैमासिकमा प्रदान गरिने भत्ता वितरणको तयारी भईरहेको,

६१. फोहोर मैला व्यवस्थापनको लागि भालुमारा स्थित रहेको अस्थायी डम्पिङ साईटको घेरावेरा गरी फोहोरमैला व्यवस्थापनलाई दिगो, सुरक्षित एवं व्यवस्थित बनाउने कार्य भईरहेको,

६२. वित्तीय सुशासन अभिवृद्धि गर्नका लागि यस आ.व.मा हाल सम्म भएका एवं अब उप्रान्त हुने सम्पूर्ण भुक्तानी विद्युतीय भुक्तानी प्रणाली (EFT) मार्फत हुने व्यवस्थाको प्रभावकारी कार्यान्वयन गरिएको,

६३. पालिका तथा वडाबाट संकलन हुने राजस्व विद्युतीय प्रणाली मार्फत संकलन गर्ने कार्यलाई अनिवार्य गरिएको,

६४. यस गाउँपालिकाबाट सम्पादन गरिने कार्य मितव्ययी, प्रभावकारी, नियमितता र कार्यक्षमतापूर्ण ढंगबाट सम्पादन गर्न, वित्तीय प्रतिवेदन प्रणालीलाई विश्वसनीय बनाउन तथा प्रचलित कानून बमोजिम कार्यसम्पादन गर्न आन्तरिक नियन्त्रण प्रणाली तयार गरी कार्यान्वयनमा ल्याइएको,

६५. व्यवस्था परिवर्तनको लागि विभिन्न आन्दोलनमा जीवन उत्सर्ग गर्ने महान् सहिद परिवारलाई सम्मान कार्यक्रमको आयोजना गरी सम्मान गरिएको,

६६. सडक दुर्घटनाको न्यूनीकरण, नागरिकहरूको जीउधनको सुरक्षाको प्रत्याभूतिका लागि गाउँपालिकाको महत्वपूर्ण तथा भिडभाड हुने स्थान बाह्रविसे देखि नयाँ बस्ती र साहान चोक सम्मको सडकहरूमा सि.सि. क्यामरा जडान एवं सडक वक्तिको व्यवस्थापन गरिएको,

६७. विभिन्न कामको सिलसिलामा गाउँपालिकामा आएका सेवाग्राहीहरूको इन्टरनेटको पहुँचलाई अभिवृद्धि गर्दै सेवा प्रवाहलाई थप चुस्त एवं प्रभावकारी बनाउन गाउँ कार्यपालिकाको कार्यालय परिसरमा फ्रि वाइफाइको व्यवस्था मिलाईएको,

६८. गाउँ कार्यपालिका कार्यालयबाट सम्पादन हुने विभिन्न कामहरूको वारेमा विस्तृत विवरण उल्लेख गरि नागरिकको सहायताको लागि कार्यालय परिसरमा डिजिटल नागरिक वडापत्रको व्यवस्था मिलाईएको,

६९. गाउँपालिकाको कार्यालयमा कार्यरत महिला कर्मचारी तथा वाहिरी सेवाग्राही महिलाहरूलाई सुरक्षित तवरले आफ्नो सन्तानलाई स्तनपान गराउनको लागि सहयोग पुगोस भन्ने उद्देश्यले गाउँ कार्यपालिकाको कार्यालय हाता भित्र स्तनपान कक्षको स्थापना गरिएको,

७०. प्रयोग भएका स्यानिटरी प्याडको सुरक्षित व्यवस्थापनलाई मध्यनजर गर्दै गाउँ कार्यपालिका कार्यालयको शौचालयमा भेन्डिङ मेसिनको व्यवस्था मिलाईएको,

७१. उद्यमीहरूले उत्पादन गरेका सामग्रीहरूलाई वजारीकरणको लागि मरिण गाउँपालिका वडा नं. ०६ को नयाँ बस्तीमा करिब ३३ लाख बराबरको

कोसेली घर स्थापनार्थ निर्माण कार्य द्रुत गतिमा भइरहेको,

७२. गाउँपालिका एवं अन्तर्गतका कार्यालयहरूबाट प्रवाह गरिएका वस्तु तथा सेवाको गुणस्तर मापन तथा सोको सुनिश्चितताको लागि प्रत्येक चौमासिकमा सरोकारवाहको उपस्थितिमा ७ वटै वडाहरूमा सार्वजनिक सुनुवाइ गर्ने कार्यक्रमको शुरुवात र सो लाई निरन्तरता दिइएको,

७३. जिल्ला सहकारी संघ सिन्धुलीको समन्वयमा गाउँपालिका क्षेत्र भित्र संचालित सहकारीहरूको अवस्था चित्रित गर्ने गरि पहिलो पटक सहकारी प्रोफाइल निर्माण गरी सहकारी अनुगमन र नियमन कार्यलाई प्रभावकारी रूपमा तीव्रता दिइएको,

७४. विद्यालयमा अध्ययनरत बालबालिका हरूको सिकाईलाई निरन्तरता दिन आमा बाबु विहीन ४६ जना बालबालिकाहरूलाई निर्वाह भत्ता उपलब्ध गराइएको,

७५. बहुक्षेत्रीय पोषण कार्यक्रम अन्तर्गत मरिण गाउँपालिका भित्र रहेका ५५० जना गर्भवती र सुत्केरी महिलाहरूको लागि झुल वितरण गरिएको,

७६. महामारीको रूपमा देखा परेको डेंगु रोग नियन्त्रणका लागि गाउँपालिका क्षेत्रभित्र फगिङ्ग मेसिनको माध्यमबाट किटनाशक औषधि प्रयोग गरी नियन्त्रण गर्ने प्रयास गरिएको,

७७. चालु आ.व. मा विनियोजित वार्षिक बजेट तथा कार्यक्रममा उल्लिखित योजना तथा कार्यक्रम, सङ्घीय र प्रदेश सरकारबाट कार्यान्वयन भएका योजना तथा कार्यक्रमहरूको अनुगमन, निरीक्षण,

समन्वय, सहजीकरण तथा सहयोगलाई तीव्रता दिई योजनाको दिगोपना र गुणस्तरीय कार्यान्वयनको पक्षलाई जोड दिई सम्पन्न भएका योजनाहरूको भुक्तानीको कार्यलाई नियमित रूपमा अधि बढाई सहजीकरण गरेको,

७८. शिक्षा, स्वास्थ्य, खानेपानी, कृषि तथा पशुपंक्षी र विपद् व्यवस्थापनको क्षेत्रमा गाउँपालिकाले विभिन्न गैरसरकारी संघ संस्था सँग समन्वय गरी उल्लेखनीय कार्य गर्न नीतिगत एवं संस्थागत संयन्त्र परिचालन गरी कार्य अगाडि बढाईएको,

७९. मरिण गाउँपालिका भित्र संचालित स्वास्थ्य संस्थाबाट रेफर भएका विरामीहरूलाई सुरक्षित तरवरले तोकिएको स्वास्थ्य संस्थामा लैजाने कार्यको लागि जनशक्ति तथा प्राथमिक उपचारका औषधि सहितको "ख" वर्गको एम्बुलेन्स खरिद कार्य अन्तिम चरणमा पुगेको,

८०. गत विगतका वर्षहरूमा परम्पराको रूपमा रहि आएको हिले एवं असार विकासलाई रोक्न सबै सरोकारवालाहरूको समन्वय तथा सहकार्यमा आ.व. को शुरुवाती महिना देखि नै क्रमशः नियमित रूपमा योजना तथा कार्यक्रमहरू कार्यान्वयन गर्दै चालु आ.व.को वैशाख मसान्त सम्ममा गाउँ कार्यपालिकाको कार्यालयले करिव ९५% भन्दा बढी योजनाहरू कार्यान्वयन प्रकृया अगाडि बढाई अधिकांश योजनाहरू सम्पन्न भएका एवं वैशाख मसान्तबाट विभिन्न प्राविधिक कारणले कार्यान्वयन हुन नसकेका केही सीमित योजना तथा कार्यक्रमको सम्झौता रोकिएको र अब उप्रान्त वैशाख मसान्त भन्दा पछाडि कुनै पनि योजना तथा कार्यक्रमको सम्झौता नगर्ने परिपाटीको शुरुवात,

८१. मरिण गाउँपालिकाको कार्यालय परिसरमा प्रत्येक विहिवार नागरिक आरोग्य सेवा कार्यक्रम संचालन गरि चालु आ.व.मा ९५५ जना नागरिकलाई सेवा प्रदान गरिएको,

८२. सङ्घीय तथा प्रदेश सरकार समक्ष बजेट माग गर्ने प्रयोजनार्थ चालु आ.व.मा तपसिल बमोजिमका योजनाहरूको DPR गरी सम्बन्धित निकायमा योजना तथा कार्यक्रमहरू माग गरिएको,

क. बरुण खोला संरक्षण,

ख. कल्पवृक्ष स्वास्थ्य चौकी भवन निर्माण,

ग. Feasibility Study of Educational Status of Maru Rural Municipality,

घ. मुंग्रेदोभान सिथौली भदौरे सडक,

ड. सिन्धुरे दोभान रातामाटा सेपाहा जोड्ने सडक,

च. ल्याण्ड फिल्ड साइट व्यवस्थापन कार्यको प्रारम्भिक वातावरणीय परीक्षण IEE रिपोर्ट तयार र सोको कार्यान्वयन,

छ. मरिण खोलाबाट नदीजन्य पदार्थ उत्खनन् तथा विक्री वितरण गर्ने कार्यको प्रारम्भिक वातावरणीय परीक्षण IEE रिपोर्ट तयार र सोको कार्यान्वयन,

८३. बहुवर्षीय कार्यक्रमको रूपमा करिव ४ रु. करोड रकम बराबरको पशुपंक्षी प्रवर्द्धन वृहत् साझेदारी कार्यक्रमको प्रभावकारी कार्यान्वयन, (कार्यक्रम मार्फत हालसम्म ३३१ विउ पाठी, ५१ विउ वोका, उन्नत जातका विभिन्न घाँसका वेर्ना तथा तरकारीको बीउ विजन वितरण, ३८१ खोर सुधार, ११५ वटा गोठ सुधार, बाख्रा संकलन केन्द्रको भवन निर्माण, अत्याधुनिक पशु बध स्थल निर्माण, स्क्रिन टनेल निर्माण, बजारीकरणमा सहजीकरण गर्न दुग्ध संकलनका लागि अटो एवं कृषि उत्पादनलाई प्रवर्द्धन गर्दै बजारीकरणलाई

उच्च प्राथमिकता दिन कृषि उपज संकलनका लागि कृषि एम्बुलेन्स खरिद, २०० KG क्षमताको १४ वटा डिजिटल तराजु वितरण, पशु बीमा कार्यक्रम तथा पशु स्वास्थ्य शिवर कार्यक्रम संचालन)

८४. मरिण गाउँपालिकाको वडा नं. ५, ६ र ७ मा किसान सूचीकरणको कार्यक्रम संचालन भएकोमा उक्त कार्यक्रम अन्तर्गत वडा नं. ०५ मा १८९, वडा नं. ०६ मा ६४४ र वडा नं. ०७ मा ६३७ घरधुरीको विवरण तयार गरिएको,

८५. चालु आ.व.मा पालिकाको महत्वपूर्ण आयोजनाको रूपमा रहेका तपसिल बमोजिमका योजनाहरू ठेक्का प्रकृयाबाट कार्यान्वयनमा ल्याईएको,

क. गाउँपालिका प्रशासकीय भवन परिसर व्यवस्थापन तथा कम्पाउण्ड वाल निर्माण,

ख. १५ वेडको हस्पिटल निर्माण,

ग. ०३ नं. वडा कार्यालय भवन निर्माण

घ. वडा नं. ५ वडा कार्यालय भवन निर्माण,

ड. वडा नं. ७ वडा कार्यालय भवन निर्माण,

च. महेश्वता हरिहरपुरगढी सडक,

छ. गढीदमार देउजोर दाहाल डाँडा सडक बिस्तार तथा स्तरोन्नती,

ज. मथौली भालुखोला सिंचाई आयोजना,

झ. प्यूरीआम्बास ज्यामिरे सडक स्तरोन्नती

ञ. पञ्च कन्या पोखरी पर्यटकीय पूर्वाधार निर्माण,

ट. घाटा खञ्जनी फर्से ज्यामिरे चुरे सडक,

ठ. कपिलाकोट शाखा रेडक्रम भवन निर्माण,

ड. खानेपानी योजना वडा नं. ०४

८६. आगामी आ.व. २०८०/८१ को सङ्घीय सरकार तथा प्रदेश सरकार समक्ष माग गर्ने प्रयोजनार्थ वडाबाट छनौट भई आएका योजना तथा कार्यक्रमहरूलाई गाउँ कार्यपालिकाको बैठकबाट स्वीकृत गरी आर्थिक विकास, पूर्वाधार विकास, सामाजिक विकास, वन, वातावरण तथा विपद् व्यवस्थापन र संस्थागत विकास तथा सेवा प्रवाह र सुशासन क्षेत्र अन्तर्गतका विषय क्षेत्रगत रूपमा करिब २७७ वटा योजना तथा कार्यक्रमहरू कार्यान्वयनका लागि सङ्घीय सरकार, प्रदेश सरकार तथा सम्बन्धित विषयगत कार्यालयहरू समक्ष वजेट माग गरिएको,

८७. नेपाल विद्युत प्राधिकरण एवं जिल्ला विद्युत कार्यालय सिन्धुली सँगको सहयोग एवं समन्वयमा गाउँपालिका अन्तर्गतका वडाका विभिन्न स्थानहरूमा ग्रामीण विद्युतीकरणका कार्यहरूलाई तीब्रताका साथ अगाडि बढाईएको,

८८. मरिण गाउँपालिकाको मदन भण्डारी राजमार्ग आसपासका भित्र भुभागलाई समेत समेटी यातायातको पहुँलाई सुव्यवस्थित ढंगबाट अभिवृद्धि गर्न ११ मिटर फराकिलो कपिलाकोट महेश्वता रिडरोड निर्माण कार्य अगाडि बढाईएको,

८९. भगवती खोलामा आउन सक्ने बाढी एवं सोको नियन्त्रणलाई मध्यनजर गर्दै नागरिकको घर जग्गाको संरक्षण तथा यातायातको पहुँचलाई अभिवृद्धि गर्न भगवती खोलामा करिडोर निर्माणका लागि सम्भाव्यता अध्ययनको कार्यलाई अगाडि बढाईएको,

९०. नेपालको संविधानमा स्थानीय तहको एकल अधिकार सूचीमा उल्लिखित आधारभूत र माध्यमिक शिक्षाको गुणस्तरीय प्रवन्ध, सुनिश्चितता तथा सोको नियमन एवं व्यवस्थापनका मुताविक

कक्षा १२ सम्मको शिक्षालाई निशुल्क गरिएको,

९१. नेपालको संविधानमा उल्लिखित आम नागरिकमा खानेपानी तथा सरसफाईको पहुँच अभिवृद्धि गर्दै मौलिक हकको प्रत्याभूत गर्न गाउँपालिका सँग साझेदारी गर्ने विभिन्न गैरसरकारी संघसंस्था एवं खानेपानी विभागको सहयोग र सहकार्यमा गाउँपालिकाको बास प्लान निर्माण तथा WASH DESK स्थापना,

९२. आवश्यकता एवं औचित्यताको आधारमा विभिन्न सङ्घीय, प्रादेशिक सरकारी कार्यालय एवं गैरसरकारी संघसंस्थाहरूलाई आर्थिक, प्राविधिक लगायतका अन्य विविध सहयोग उपलब्ध गराईएको,

९३. अपाङ्गता भएका नागरिकहरूलाई अवसर प्रदान गर्न एवं आवश्यकताको आधारमा पुनर्स्थापना लगायतका अपाङ्गतामैत्री कार्यका लागि अपाङ्गता ग्राम स्थापना गर्न मरिण गाउँपालिकाको वडा नं. ०७ स्थित बाह्रबिसेमा जग्गा व्यवस्थापन गरी कार्य प्रक्रिया अगाडि बढाईएको,

९४. शहरी विकास तथा भवन निर्माण विभागको सहयोग, समन्वय एवं सहकार्यमा मरिण गाउँपालिकाको योजनाबद्ध शहरी विकासको लागि सम्भाव्यता अध्ययनको कार्यलाई तीब्रताका साथ अगाडि बढाईएको,

९५. जनप्रतिनिधिको हैसियतले सार्वजनिक सेवा प्रवाह गर्दा-गर्दै सोही क्रममा दिवंगत हुनु भएका वडा नं. ०६ का निवर्तमान वडाध्यक्ष कुर्साङ लामाको सम्झना एवं सम्मानमा वडा नं. ०६ स्थित नयाँ बस्तीमा पूर्णकदको शालिक निर्माण कार्य अन्तिम चरणमा रहेको,

९६. ग्रामीण दुरसंचार विकास कोष सँगको सहकार्य तथा समन्वयमा गाउँ कार्यपालिका एवं अन्तर्गतका वडा कार्यालय, सामुदायिक स्वास्थ्य कार्यालय, सामुदायिक विद्यालयहरूको क्षमता अभिवृद्धि गर्न र सेवा प्रवाहलाई प्रभावकारी बनाउन करिब ८४ लाख बराबरको २० एम.बि.पि.एस क्षमताको नन् डेडिकेटेड ब्रोड ब्याण्ड इन्टरनेट सेवा जडान कार्य सम्पन्न भएको,

९७. मरिणका नागरिकहरूमा सूचना तथा संचारको गुणस्तरीय पहुँच पुर्याउन नेपाल टेलिकम लगायतका सरोकारवाला निकायहरूको सहयोग एवं समन्वयमा मरिणका विभिन्न सम्भावित क्षेत्रहरूमा टावर स्थापनाको कार्यलाई तीव्रता दिईएको,

९८. विद्युत एवं विद्युतीय चुल्होलाई प्रवर्द्धन गर्ने हेतुले विद्युतको पहुँच पुगेको क्षेत्रका

आर्थिक स्थिति कमजोर भएका नागरिकहरूलाई धुवाँ रहित, स्वास्थ्यका दृष्टिकोणले समेत उपयोगी विद्युतीय इन्डक्सन चुल्हो वितरणको कार्य प्रकृया अगाडि बढाईएको,

९९. वातावरणीय एवं यातायात सवारीको लागत मितव्ययिताको दृष्टिकोणले अति नै उपयुक्त तथा उपयोगी विद्युतीय सवारी साधनलाई प्रवर्द्धन गर्न मरिण गाउँपालिकाको नयाँ बस्ती कभर्ड हल परिसरमा विद्युतीय सवारी साधन चार्जिङ स्टेशन निर्माणका लागि जग्गा व्यवस्थापन गरी कार्य प्रक्रिया अगाडि बढाईएको,

१००. करिब १ अर्ब बराबरको Global Environment Facility (GEF) को सहायतामा सञ्चालन हुने Managing Watershed for Enhanced Resilience of Climate Change in Nepal

(MaWRIN) जलवायु परिवर्तन सँग सम्बन्धित आयोजना सम्भाव्यता अध्ययनबाट पहिचान भएका मरिणखोला एवं सोको सहायक खोलाहरूका विभिन्न स्थानहरूको संरक्षण, जैविक विविधता एवं वातावरणको संरक्षण गर्दै आसपासका नागरिकहरूको जीविकोपार्जनमा उत्थान गर्न कार्यक्रम कार्यान्वयन प्रकृया अगाडि बढाईएको,

१०१. मरिण गाउँ कार्यपालिकाको कार्यालय एवं सो अन्तर्गत तथा मातहतका कार्यालयहरूबाट प्रवाह गरिने सेवालाई जनप्रतिनिधि र कर्मचारीको समन्वयात्मक, सहकार्यमुलक तथा सहयोगी भूमिकाबाट छिटो, छरितो, चुस्त एवं नागरिकमैत्री बनाउन अधिकतम प्रयास गरिएको,

मरिण गाउँपालिका